

KRYNICA

TYDNIOWAJA SIALANSKAJA HAZETA

Adres Redakcyi i Adm.: Wilnia, Zawalnaja 7.

Redakcyja adčyniena ad 9 h. ran. da 7 h. wieč.

„Krynica“ kaštuje: na hod 5 zł. p.

Asobny numar kaštuje 15 hr.

WAŻNAJA PRAJAWA.

Biełaruskaja narodnaja świedamaść pawoli achopliwaje usie haliny życia. U hetu chwilinu majem na dumcy biełaruskiju świedamaść biełarusaŭ katalikoŭ u życia relihijnym.

Nam časta našy praciŭniki i našy worahi zakidajuć, što daremna biełarusy intelihienty jak duchoŭnyja, tak i świeckija imknucca da ŭwodžańnia biełaruskaj mowy ŭ kaścieli, naša katalickaje sialanstwa nikoli na heta nia zhodzicca, bo bytcam nadta-ż užo silna zakaraniłasia ŭ im polskaść. Swoj hety pahlad našy praciŭniki patwiardžajuć tym, što biełarusy kataliki pa polsku haworać paciery i s polskaj kniżki molacca.

Naskolki pahlad našych praciŭnikaŭ pamyłkowy, zaraz ŭbačym.

Išče da wajny i da rasiejaskaj rewalucyi biełaruskija ksiandzy adradžency siam-tam u Biełarusi prabawali adkidać čužoje i hawaryć kazańni pa biełarusku. Prypomnim choćby dwa kutki na roznych kancach Biełarusi, heta Šerešewa, Prużańskaha paw. i Faščoŭku, Wiciebskaj hub. Wot-ža ŭ hetych miascach Biełarusi z samaha pačatku biełaruskaha ruchu dawoli časta bywali kazańni ŭ biełaruskaj mowie i narod naš prymaŭ ich nia to što z wialikaj achwotaj, ale z niabywałym zachopleńniem i z prakanańniem, što heta świetłaja zaranka nowaha życia biełarusa.

Pašla rasiejaskaj rewalucyi, kali ahulnaje biełaruskaje życie duža pašyryłasia, jana nia minula i życia relihijnaha biełarusaŭ, asabliwa katalikoŭ.

Pačynajućy z 1917 hodu, pry bolš arhanizawanaj pracy ksiandzoŭ biełarusaŭ, biełaruskija kazańni pa kaściołach choćby takoj Dzišniensčyny, stalisia prosta nieabchodnymi. Narod bywaŭ niezdawoleny, kali, u bolšaje jakoje świata dy z jakichniebudź pryčyn nia było ŭ kaścieli biełaruskaha kazańnia. Niezdawolеныmi byli i jość z biełaruskich kazańniaŭ, heta polskija ksiandzy, polskija pany i, častka biełaruskaj, ale spolsčanaj šlachty. Woś hetyja klasy zaŭsiody zmahalisia i zmahajucca, jak naahuł z biełaruskaj kulturaj, tak i biełaruskaj kulturaj relihijnaj zdareńnie.

Nie ad rečy budzie tut prypomnić nam susim świežaje i duža jarka malujučaje nastroi ŭ hetaj sprawie biełarusaŭ-katalikoŭ.

U Drujskaj hminie, Dzišnienskaha paw. jość chwalwarak Malkoŭščyna, znachodzicca tam katalickaja kaplica. 9 čerwienia 1924 h. ksiandzy z Druj pryjechali tudy na nabaženstwa. Narodu sabrałasia mnoha.

Kali Ks. Cikota začaŭ hawaryć pa biełarusku nawuku, abšarnik Jazep Jacyna pačaŭ kryčać: „Nam nie trzeba biełaruszczyzny, tu Polska. Zamkniemy kościoły“. Narod strašenna ŭzburyŭsia i kinuŭsia na pana Jacynu. Syn Woldamar Jacyna staŭ baranić bačku, pahražajućy rewalweram. Jacyny musić bylib zabity, kab nie padbieh Ks. J. Hermanowič, jaki baraniŭ hetych pankoŭ, adpichajućy ludziej. Padašpieŭ na padmohu i Ks. Cikota. Ludziej zadziaržali, a Jacyny wyrwalisia, dapali da bryčki i dali chodu, a ŭdahonku im z taŭpy narodu pasypalisia kamieñni. Urešci narod supakoiŭsia i wiarnuŭsia ŭ kaplicu. Tahdy Ks. Cikota zapytaŭsia: „Jak choćcie, kab hawaryć wam nawuku?“ Hramada adnaha-

łosna krychała: „Pa biełarusku; nie razumiejem pa polsku“. I Ks. Cikota hawaryŭ cełuju nawuku pa biełarusku.

Wot-ža musim adznačyć, što zdareńnie heta niabywała waźnuju wahu maje.

Mała taho, što narod naš achwotna słuchaje biełaruskich kazańniaŭ, ale **ich damahajecca i sam baronić swaich kulturnych prawou.**

Dyk reč zrazumiełaja, što ŭžo ŭ duży biełarusy pačauisia nowy čas, nowyja adnosiny da rodnej kultury: **narod užo zmahajecca** za swaje prawy i jon ich, biazumoŭna zdabudzie.

Dziwiać nas tolki adnosiny kaścielnaj ułady da relihijnaŭ žyćcia katalikoŭ biełarusau. U Wilenskaj Katal. Duch. Seminarii panuje prociŭ biełaruski nastroj i aź da apošnich časaŭ susim niama wykładańnia biełarusaznaŭstwa.

A čas zrabic heta, bo moža chutka pryści chwiliŭna, kali biełarus katalik zajawić, što jamu pastyry čużyncy niepatrebny.

Ihnat Paparać.



Z Sojmu.

Razhľad budżetu skončany. Niekulki apošnich tydniaŭ padrad u Sojmie išli sprečki ab raschodzie i prychodzie rożnych ministerstwaŭ. Sprečki hetyja ŭžo skončany. Usie wydatki Polšczy stanowią 1.481.228.507 zł. (adzin miliard, čatyrysta wosiemdziesiąt adzin milion, dźwieście dwaccać wosiem tys.) Najbołš wyznačana hrošy na wojska, bo 700 milj. zł.

Dachodaŭ naličajeccca 1.088.993.000 zł. (adzin miliard, wosiemdziesiąt wosiem milionau, dziewiaćset

dziewiaćdziesiąt try tys.) Raschodu bołš jak prychodu kala 400 milionau zł. Urad dumaje dostać hety pieraschod s pradaży lasoŭ, s padatku ad lesu, ad majasći i inš.

Dziela taho, što polski ŭrad susim minaje sprawy biełaruskaha sialanstwa, jak adbudowu, aświety, nia rupicca ab padziele ziamli, dy nasyłaje nam asadnia ŭ i ŭsio pawialičwaje palicyju, — biełaruskija pasły hałasawali prociŭ usich henych wydatkau.

Nowyja ab nas zakony. 1-ha lipnia siol. h. urad unios u Sojm da razhładu i pryniaćcia projekt zakonu ab mowach: biełaruskaj, ukraiŭskaj i litoŭskaj. Hety zakon užo pryniaty u Komisii Kanstytucyjnej. Chutka budzie ŭ poŭnym Sojmie. Bołš padrabiazna ab hetym zakonie napišem druhim razam; ciapier tolki padajom da wiedama swaich čytačoŭ, što biełaruskija i ukraiŭskija pasły ŭważajuć heny zakon za nikudyšny i wystupajuć prociŭ jaho, damahajučysia bołš poŭnych prawou dla swaich mowaŭ.

Paŭnamoctwa dla ŭradu. U sprawach hrašowych, jak wiedajem, ciapierašni ŭrad maje ad Sojmu asabliwyja paŭnamoctwa, jakija ŭžo kančajucca. Wot-ža ŭrad hety prosić u Sojmu bołš hetych paŭnamoctwaŭ.

Dziela taho, što ŭrad hety, dziakujućy paŭnamoctwam, niabywała ścisnuŭ padatkami naša sialanstwa, biełaruskija i ukraiŭskija pasły iduć prociŭ paŭnamoctwaŭ.

INTERPELACYJA.

pastoŭ Biełaruskaha Klubu da p. Ministra Unutranych Spraŭ u sprawie kanfiskaty biełaruskaje časopisi „Krynica“ 15 čerwienia siol. h. Nr. 14.

Pa zahadu Komisara Uradu na m. Wilniu skanfiskawany Nr. 14 „Krynicy“ za korespondency z miejsc, jakija padajom tut całkom:

m. Dukšty. Nadta pryjemna čuć čaławieku: „Čahož wy nia pišacie?“...

P R A M O W A

Pasła Ks. A. Stankiewiča ŭ Sojmie 1.VII. 1924 h. padčas razważeńnia budżetu Ministerstwa Aświety i Relihii.

Wysoki Sojmiel! Majućy ahraničany čas, nie zmahu skazać usiaho, što skazać u hetaj sprawie treba było-b. Skažu tolki toje, što ŭważaju za abawiazkowane.

Polskaja kulturnaja palityka na biełaruskich ziemiach była daŭniej i jość ciapier palitykaj polščańnia biełaruskaha narodu. Sučasnaja polskaja kulturnaja palityka na našych ziemiach jość takoj samaj, jak i byŭšaja palityka carskaja.

Budżet Min. Aśw. i Rel. jość adbićciom padobnaj palityki i jaje aružžam. Budżet hety ŭsim swaim ciazaram jość zwiernuty prociŭ kultury biełaruskaha narodu, jaki ŭ sučasnej Polšczy siahaje aź za dwa miliony na prastory bołš jak 100.000 kw. kl. Na hetym etnohraficzna biełaruskim prastory, na jakim element polski susim niaznačny, bo nie stanowić nat' i 10% usiej ludnasći, polskaja praświetaŭna palityka biare pad uwahu tolki kulturu polskuju.

Zrazumiełaja reč, što takaja polskaja palityka ŭzrasła ŭmieru ŭmacowawańnia polskaha panawańnia na biełaruskich ziemiach.

Biełaruskaje školnictwa, začataje pry carskaj niawoli praz pačynalnikaŭ biełaruskaha ruchu — praz našaha slaŭnaha pieśniara Jakuba Kołasa, wiadomaha publicystaha Losika i inš., jakija za swaju luboŭ da rodnej kultury pakutawali ŭ turmach i ŭ dalokaj i sciudzionaj Sibiry, — školnictwa heta dalej raźwialasia u 1917-18 h. padčas niamieckaj akupacyi. U hetym časie paŭstała da 300 biełaruskich pačatkowych skoł, a z ich da 150 ŭ wadnej tolki Haradzienščynie. Paŭstała tady biełaruskaja wučycielskaja seminarija ŭ Świsłačy, himnazija ŭ Budślawie i ŭ Nawahradku.

U 1919 h. pa akupacyi niamieckaj pryšla akupacyja polskaja, pryšoŭ tak zwany „Zarząd Ziem Wsch.“, a z im i zburańnie pačatkau biełaruskaha školnictwa. Adrazu ŭ samaj tolki Nawahradčynie zakryta 50 biełaruskich skoł, zakryta himnazija ŭ Budślawie pami, ma prošby z 400 padpisami miascовой ludnasći; zakryta takža 150 skoł u Horadzienščynie, zakładziennych pry niemcach, a takža zakryta 45 skołak u paw. Wialejskim i 65 skoł u paw. Dziśnienskim, zakładziennych išče pry Kierynskim.

Adhukajusia z radašciu na hety pryzyŭ da pracy. Dasiul, żywučy ŭ adnym miastečku pry hranicy i bačačy celuju chmaru syšczykaŭ, i čujučy kryki ab ratunku amal štodzienna z areštnaha domu, bajaŭsia pišać listy nat' da rodnych pa biełarusku: u drennuju hadzinu kinieš list na poštu, a nazaŭtra kryčy sam—ratunku... Moža hetaha i nia bylob, ale ŭ stracha wočy wialiki.

U nas kamendant intelihienny čaławiek, — pry wobysku kalehi, jak znajšoŭ „Hołas Bielarusy“, nie zaaryštawaŭ taho, kažučy što lehalnija, wydanyja ŭ Wilni hazety možna čytać.

Bačučy intelihiennaść u palicyi, chočaś i sam być saboj, żyć swajej kulturaj — tahdy i haława walniej, dumki jaśniej i robišsia jak kažuć, „čaławiekam“.

Na žal nia ūsiudy možna wolna dychać biełaruskimi hruźmi, żywučy nat' na swajej etnagrafična-biełaruskaj ziemi.

Woś-ža dziakuju Redakcyi za pryzyŭ da pracy literaturnaj...pryjmają jaho z achwotaj!

Nizki pakłon usim znajomym!

Antoś z Lepla.

Swir, Swiancianskaha paw.

„O cześć wam panowie magnaci

Za naszą niedolę, kajdany“...

piając časam naša moładź pa polsku. I praŭda, ŭžo ūzłazyli takija kajdany, zahnali ŭ takuju niawolu, što i dychnuć trudna.

Užo stolki wydumali roznych padatkaŭ, stolki roznae biady, što choć ty adrakajsia ad ziamli, ad chaty, ad siamji i ŭciakaj ŭ čystaje pola, ci ŭ les. Da taho dajšo, što kala nas ludzi haworać, što pad panščynaj było lepš... Tahdy kažuć, što choć pany zdziękawalisia nad narodam, što pjanstwujučy pasyła-li našaha mużyka na drewa i przykazwali ziaziulkaj kukawać abo kryčać waronaj, a pašla stralali ŭ jaho — jak ŭ ptušku, to pašla nahradzali siamju zabitaha, abo tak pa swajej „panskaj dabracie“ dawali jakuju pomać u niaščaści — ale ciapier, to zhinieńnie. Pany

saŭsim prydušyli, horš jak za panščynaj, narod stohnie, a nichto nawat i nie zlitujecca...

Šmat narodu hinie ad usiakaha licha, a nichto jamu nia pamoža...

Čytaju ja hazety i widžu, jakaja časam bywając kryŭda i pytajuśia: našto ludziej hetak kryŭdzić? Za što za jakoje? Što wam jon kiepskaha zabiŭ? Moža za toje, što wam panščynu adbywaŭ i ciapier adbywaje? Bo ciż heta nia panščyna, kali pany biaruć pa 635 milionaŭ marak za adno pasiedźańnie ŭ „Towarzystwie Ubezpieczeń Wzajemnych“, a z nas za „pażarnia“ dziarycio skuru! Praŭdu pišaŭ toj čaławiek spad Wojstama, što ŭ hetym „Tawarystwie“ musieć pany sami siabie abiespiačajuć... I praŭda abiespiačajuć, dyj jaśće jak, **pa 635 milionaŭ za adno pasiedźańnie!** A čaławiek tolki ŭ adnej „Radzie Nadzorčaj“ naličajecca 39, a što hawaryć pa ūsich uradach i pa ūsich ustanowach! Kali paličyć ūsich čynoŭnikaŭ bołšych i mienšych, usich pisaroŭ, ščatawodaŭ, ahientaŭ, mašynistak!!! Nu słowam wałasoŭ na haławie nia chopić. A ty biedny čaławieca aplaci ūsim hetym swaimi „pażarnymi“ padatkami. Abiašpiečywasz panaŭ... Dakul-ža?

Sielanin spad Swira.

Dziela wyšejskazanaha niżejpadpisanyja pytajuć p. Ministra:

1. Ci wiedama jamu ab hetym?

2. Ci maje namier zniać aryšt z Nr. 14 „Krynica“?

Warszawa. 24.VI.24.

Žbirajcie ziołki!

Kożnamu razumnamu čaławieku wiadoma, što ničoŭha na świecie niama niepatrebnaha, biazmetnaha, pustoha... Usio, što Boh stwaryŭ, maje swaju wialikuju cennaść. Kożnae żywoje stwareńnie, kożnaja raślinka majeć metu, dziela jakoj istnujeć na świecie. Chaću bliżej, hetym razam, pahawaryć ab ziołkach,

Statystyka 1920 h. užo woś što świedčyć ab biełaruskaj škole: u Wilenščynie 15 skoł, Horadzienščynie 14, u Mienščynie 194, himnazija ŭ Wilni i 3 himnazii ŭ Mienščynie.

Prychodzić ureści wosień 1920 h., a z joj i dobra nam wiadomaja „Siaredniaja Litwa“, abymajučaja pawieć: Ašmianski, Wilenski, Świancianski i časć Trockaha. U hetym čacie ŭžo istnujučyja i nowa atkrytyja biełaruskija pačatkowaja školy pierawyšali 200; paŭstała takža biełaruskaja wučycielskaja seminaryja ŭ Barunach, Ašmianskaha paw.

Zrozumiełaja reč, što heta było tolki časowaje ūstupstwa na karyść biełaruskaj szkoły dla metaŭ palityčnych. Treba było pakazać Eŭropie, što na spornych ziemiach ludnaść biełaruskaja i litoŭskaja duža prychilna nastrojona da polskaj ułady i hodzicca na wiečnaje jaje panawańnie na hetych ziemiach. Ale zaraz uznoŭ polskaja palityka pašla swajej darohaj, darohaj niščeńnia biełaruskaha elementu. I sapraŭdy, 2 lutaha 1921 h. zakryta seminaryja ŭ Barunach, nia hledziačy na prośbu ludnaści z 725 padpisami, kab szkołu pakinuć.

Čwierdźańnie ŭ hetaj sprawie p. Wilenskaha Kuratara, što ahułam nia było padobnaj seminaryi i što nichto jaje nie zamykaŭ, jość susim-falšywasz. (Hołas

na kresłach narodnych mienšaściami: Heta Gonsiaroŭski?) P. Gonsiaroŭski. (Hołas na kresłach narodnych mienšaściami: Znajem jaho). Patwierdziać heta arhanyzatory hetaj seminaryi maje tawaryšy klubu pasły Taraškiewič i Rak-Michajłoŭski.

15 listapada 1921 h., jak twierdzić K. Srokowski ŭ swajej brašury: „Sprawa Narodowościowa na Kresach Wschodnich“, byŭ wydany zahad, zabaraniajučy ūżywać ŭ školach biełaruskaj mowy nia tolki jak pradmietu, ale ahułam jak mowy ūspamahalnaj.

Polskaje panawańnie na našych ziemiach, reč jasna, ūzrasła najbołš pašla 18.III. 1921 h. (Ryski Traktat) i pašla 10.II.1922 h., kali stałasja niby dabrawolnaje pryłučeńnie Wilenščyny da Polšcy. (Hałas: što heta značyć: niby?) Bo nie dabrawolna, a pad prymusam. (Hałas: Jak heta nie dabrawolna? Heta-ż pastanawiŭ Sojm Wilenski!) Sojm byŭ adnaboki, biez učeścia biełarusau, ličwinoŭ i żydoŭ, — Sojm hety my bajkatawali.

Pa hetych historyčnych faktach zmacawalasja i polskaja polonizacyjnaja palityka; 1922 h. biełaruskich skoł užo blizu niama susim.

Časć biełaruskaha wučycielstwa likam 250 wysła-li ŭ Łobzowa pad Krakowam na polskija kursy, kab ich užo nikoli nie dapuścić da skoł biełaruskich. Tak

prynosiaćych nam karyść takuju ci hetkuju, bo ciapier pačynajecca samaja para ichnaha zboru.

Rašlinki jość karysnyja i škadliwyja; adny pamohuć čaławieku, nat' i skacincy ũ chwaroŭbi, — druhija mohuć spażyušaha sa świetu zżyć. Dziela taho, šanujućy lecarskuju rašlinku, treba raspytacca dobra ũ susiedziaŭ, kab nie abmylicca.

Zbirać treba suchoj pahodaj, jak rašlina nia mokraja, ciopłymi dniami, da kašołački, nia ściskajućy.

Adrazu treba nabirać suchija i čystyja, bo myć ich užo nia možna.

Pryniosy damoj rašlinki treba na miejscy wietrannym pasypać na čystaj papierce, ci abrusie ũ zasieni. Nikatoryja ziołki, jak pałyn, skryp dy kaziatnik (tryłapnik) možna zwiazać u pučki i pawiesić pad strachoj.

Kali sabie nia buduć patrebnny ziołki, wiazicie ũ horad i pradajcie ũ apteku, — kupiać z radaściu.

Padam tut rašlinki najbołš rastućyja ũ nas i wiadomyja ũ medycyni...

Pałyn — raście na wysokich piaskowych uzhorach; pamahaje pry katary żywata, ci kišak, ad niastraŭnaści, piakotcy, daŭaje apetyt.

Pryputnik — raścieć pry ścieżkach. Harbata z liściaŭ, spażytaja ũ nutro, leczyć rany, hoić; liściinna pakładzienaja na bolku ciahnie mocna i hoić chutka.

Skryp — (gugiel, jelačka) — raścieć na poli i ũsiudy. Haspadyni čyścić im načynnne, ale jon čyścić, leczyć i ludzki arhanizm. Kneipp, znamianity ksiondz niamiecki, ũżywaŭ skryp proci starych hnojnych ran, skułaŭ i bolak. Skryp wymyŭwaje, raspuščaŭaje i wypaliŭwaje ũsio złoje ũ cieli. Chto pluje krywioj, niachaj pje harbatu sa skrypu 2 kubki na dzień.

Padbieł (matačnik) — bywaje na wysokich hruntach, la rek, dzie jość hlina, abo ceħly bityja i źwir. Padobny da konskaha kapyta, zwierchu hładki zialony, znizu bieły aksamitny. Pamahaje ad udušša, kokluša, kašlu i ũsiakich lohaćnych chwaroŭbaŭ.

Krywaŭnik — na uzmieźkach, pa suchich požniach. Pić harbatu pry ciazarach u bruchu i hrudziach.

Čarnicy — leczyć razwalnieńnie.

Kaziatnik (tryłapnik) — raścieć pa bałotach. Daje apetyt, pamahaje trawić.

Centuryja — čyścić żywot ad niezdarowych kwasau, padbadraje nyrki i wantrobu; najlepšaja pomać pry piakotcy.

Jałaŭca čornyja jahady karysny ad chwaroŭbi nyrkaŭ, wantroby.

Lipowy ćwiet — lakarstwa na poty i pry starych kaślach.

Padaroźnik — raścieć pry darohach, liścia zwiarnutyja da sonca; harbata z jaho leczyć żywot, wyhanjae lišniuju žoŭć, čyścić nyrki i wantrobu. Padaroźnik možna nalić spirtam i nacirajućy im asłabielyja čaści ciela, (štodzień dwa razy) možna azdarowić zusim asłabielaŭ miejsca.

Zbirajcie i smału z sasny, dy jołak; 4-5 ziarniatka spażytych štodnia uzmacniaje hrudzi.

Darahija ciapier lakarstwy, darahija i ziołki, kali, sprabujecie ich kupić u aptecy. Dyk čamu-ż nie skarystać nam wiaskowym z daru Božaha?! Sabrać sabie na usiaki prypadak, pamahćy ũ biadzie druhomu, a što lišniaje pradać u horadzi ũ apteku. Dyk zbierajcie-ż ziołki!

A. Wasileŭski.

DA NAS PIŠUĆ.

Biełarus wojtam nia moža być. m. Jody, Dzišnienskaha paw. Škada našaha wojta. Byŭ jon słaŭny čaławiek. Służyŭ łoŭka; ludziam dahadžaŭ; tolki niešta swajmu starastu byŭ nie pad naroŭ. Ludzi kažuć, što hetamu wojtu starasta admowiŭ słuźbu za toje, što jon u hminie hukaŭ pa biełarusku. Za toje ciapier u našaj hminie ani słoŭca pa biełarusku nie pačuješ. Jość zahad sołtysam, kab u hminie pa biełarusku nia hukali. Hetaki zwarot żywćia ũ nas duža padabaŭsia našym miaščanam, što dumajuć ab sabie

jano i stałasia. Dyk praŭdu kaža p. Kuratar Gonsiaroŭski, što hetych krakaŭskich wučyciałoŭ prymajuć u školy, ale takža praŭda i toje, što ich prymajuć blizu wyklučna ũ polskija školy i to pradusim u Polšcy etnohraficznaj, a ũ školy biełaruskija ich nia puskajuć.

1923 h. zakryta biełaruskaja himnazija ũ Haradku i ũ Nieświeży.

Statystyka 1923-24 h. biełaruskaje školnictwa užo tak maluje: u Wilni 2 školy pačatkowyja, u paw. Wialejskim 7, u Duniławieckim niešta da 5, u Świančianskim taksama da 5, i ũ Niaświskim 1, a razam niešta tolki da 20 škol biełaruskich i biełaruskaja himnazija ũ Wilni, Radaškowičach i ũ Nawahradku. Himnazii hetyja prywatnyja, ad uradu nie atrymliwajuć nijakaj dapamohi, a takža aź dahetul nia majuć prawou. Tałim sposabam urad polski, wiedama, imkniecca da poŭnaha razhromu biełaruskaj školy, biełaruskaj kultury.

Hetak sumna wyhladaŭe siańnia ũ Polšcy biełaruskaje školnictwa bołš jak dla 2 milionaŭ biełaruskaj ludnaści. A hutarka p. Wilenskaha Kuratara, što jon škol biełaruskich nie začyniaŭe, jość praŭdziŭaj, ale takža jość praŭda, što jon, ahułam kažućy, nie pazwalaje na adčynieńnie biełaruskich szkołaŭ.

Biełaruskaja ludnaść, nia majućy rodnaj školy, dzičeje, da školy polskaj swaich dzieciej pasyłaŭe tolki dziela štrafu, jaki ciapier stasujecca šyroka. Ludnaść naša ad polskaj školy, nakinutaj hwałtam, staronicka. Zajawa p. Wilenskaha Kuratara, što bytcam nawat prawasłaŭnyja biełarusy prosiać polskaj školy, susim niazhodna s praŭdaj.

Nia mienš sumna wyhladaŭe na ziemiach biełaruskich i sprawa relihijnaja. Mała taho, što biełarusam katolikam pastajanna nakidajecca polskaść, a smiašajecca katalictwa, nazywajućy jaho „polskaj wieraj“, heta sama robicca s cerkwaj prawasłaŭnaj. Hroznaje zjawišča w. XVII i XVIII, zjawišča strašennaj baračby relihijnaj uznoŭ uwaskrašaŭe na našych niaščasnnych ziemiach. (Hołas: I heta haworyć ksiondz). Na toje-ż ja i ksiondz, kab praŭdu hawaryŭ. Biezpraŭna adbirajuć cerkwy, biezpraŭna i dzika wykidajuć s prychoŭdaŭ prawasłaŭnaje duchawienstwa (Hołas: s cerkwaŭ, ci s kaściołaŭ?). Ab kaściołach nie hawaru, reć idzie ab cerkwach.

Apošnim časam, u Biełastockim wajawodstwie aź 36 duchoŭnych prawasłaŭnych wyhaniajuć s kraju. Wojawoda im aznajmiŭ, što mohuć iści s kraju tudy, kudy im padabajecca. (Hołas: Čyje jany hramadzianie?)

bytcam jany karannyja palaki. Ale tak dumajuć tolki durniejšyja siarod ich, a razumniejšyja raźbirajucca ũ hetym: jany wiedajuć, što z ich takija palaki, jak skažam, s kazła špiwak. Pawoli ũsie dojduć da rozumu.

Jodski.

„Kazionny Pastyr“. Łapienica-Wielka. Waŭka-wyskaha paw. 9 čerwienia h. h. tutejšyja parachwija-nie witali swajho Pastyra ũ asobie J. Ekscelencyi Ks. Biskupa K. Michalkiewiča. Rady byli, wielmi rady z pryjezdu tak dastojnaha hošcia. Spatykali jak sumieli i mahli; z wialikim padniaćciem ducha dy nabožnašciu klenčyŭšy słuchali Imšu św., mnohija pryniali z ruk Biskupa Biermawaŭnie św. Z žadnašciu ławili koźnaje słaŭco Jaho prywitalnaje i razwitalnaje, spadziajučysia pačuć słaŭco paciechi i nam biełarusam-katalikam; adnak mocna ašukalisia. Naš darahi Pastyr musi na nas pahladaje nia bačkaŭskim, a wajčymaŭskim wokam, kali ũ swaich pramowach časta ũsio napaminaŭ ab „našaj ojczyźnie Polšcy kochanaj“. My wielmi dziwimsia, niaŭžoŭ Jaho Ekscelencyja nia wiedaje, što ũ nas hasudarstwa to polskaje, ale kraj biełaruski.

Pakryŭdžanyja dolaj i złymi ludźmi biełarusy dumali chacia ũ kašcieli mieć prawa wypłakacca pierad Chrystusam pa biełarusku, pažalicca Jamu, — urešci słaŭco pačuć u matčynaj najlepš zrazumiełaj biełaruskaj mowie. Ale i hetaha nie dajuć!

Niaŭžoŭ J. Ekscelencyja nie rozumieje, ci nia choča rozumieć patreb biełaruskaj duży? Pawinna Jamu być wiedama, što kab iepiej zrazumieć wieru św., kab bliżej paznać Boha, kab macniej pakachać Jaho, treba mieć nawuku ũ rodnaj mowie. My hetaha chočam i damahajemsia!

Katalik.

Niama supakoju. w. Pużyčy, Leninskaj hm., Łuninieckaha paw. Ciapier u našaj wioscy stajać sałdaty. Jany pryjšli abaraniać nas ad bandytaŭ. Ale nia-daŭna ũ susiednij wioscy Chworastawie zabity dwa palicyjanty, ale nie ab hetym hutarka. Hałoŭnaja reč u tym, jak baroniać nas sałdaty. Wot-ža ich prysut-našć nie pamahaje nam, a tolki škodzić. Hdzie nie

pawiarnisia, dyk pačujeć siabie abłajany, dyj druhi šturchanie jašče ũ plečy. Astałosia nam na paciechu adno: pa celych načach nia spać, kab baranicca ad napadaŭ bandytaŭ. Zaŭważywaju, što našaja wioska znachodziacca ũsiah wiorstaŭ 6 ad hranicy — dyk bandyty rykajuć, šukajuć kimniebudź pażywicca.

Pużyčanin.

Waŭka asiliŭ. Staraja Rudnia. Ašmiansk. paw. Našaje siało lażyć na miaży troch pawietaŭ: Ašmianskaha, Wilenskaha i Świāncianskaha, pamiż lasoŭ, katoryja ciahnucca ad Soł aź pad Žodziški i ad Daniu-šawa aź pad Gierwiaty, šyrynioju i daŭžynioju wiorst kala 20. Dyk wot pa hetych lasoch zawiałosia tak mnoha waŭkoŭ, što ludzi bajacca nawat dniom iŭci ũ les, a ũ nočy ũžo niama čaho i hawaryć. Zimoju bywała waŭki jak pačnuć wyć, to aź muraški biahuć pa skury! A ciapier dyk chwatajuć što papała: awiećku, ciało, żarabio, nawat biaruć sabak z dwaryšča. I ničoha nie bajacca, nawat na ludziej napadajuć. U nas zdaryŭsia taki wypadak, ab katorym warta nawat napisać u hazety.

Paru tydniaŭ tamu napaŭ woŭk na našaje bydła. Pastyr pačaŭ jaho haniać, ale woŭk nia ũstupaŭ, a nawat sunuŭsia da čaławieka. Pastyr byŭ adwaŭny i nia strusiŭ: zamiest taho, kab uciakać, ustupiŭ u boj z waŭkom, jak heta haworycca, u čystym poli, dy jašče z hołymi rukami. I ščapilisia jany abodwa i pačali prabawać swaju siłu: chto kaho pieramoža. Woŭk zubami dy pazurami, a pastyr hołymi rukami. Bitwa była niaroŭnaja. Ale pastyr, choć mocna pakusany, nie paddawaŭsia — i tuzalisia jany hetak doŭhi č. s. Pastyr chaŭaŭ za hoŭa i za jazyk. Widziać, što pastyr waŭku nie paddajecca, ašmielilisia padyjšci i chłopczyki, što pamahali pastyru pašwić bydła i pryšli z pomačaj. Pačali ciahnuć waŭka, chto za chwoŭt chto za nohi i bić jaho, a adzin śmiałejšy wychwaciŭ z za pojasa siakieru, dy pačaŭ bić waŭka pa haławie. U haračcy nawat pastyru trochi ruku pasiek, ale usiož taki waŭka dakanali. Ciapier toj pastyr sławicca ũ nas na ũsiu wakolicu, ludzi taķujuć pra jaho na roznyja

Aprača hetaha urad polski demoralizuje ũsiu prawasłaŭnuju hierarchiju, robiaćy z jaje arużža palityki. (Hołas: Ksiondz nia budzie mitrapalitam.) Ab heta nie starajusia, panu heta pakidaju. A urešci jość tut ministar Mikłašeŭski, jaki zasłuźwaje na toje, kab być prawasłaŭnym mitrapalitam.

Sposaby Stałypina i jamu padobnych, tasawanyja padčas carskaj Rasiei da Kašcioła Katalickaha, ũ wa ũsiej poŭnašci, u cučasnaj Polšcy, na žal, tasajucca da Cerkwy Prawasłaŭnaj. Pan Piekarski ũ Ministerstwi Prašwiety i Relihii biazdarna prabuje ihrać rol ober-prokurora „światiejšaha“ Synodu Pabiedanoscawych, Sableraŭ i inš.

Tymčasam zhadna z Traktatam Wersalskim, Traktatam Ryskim, zhadna z prawam przyrodnym nam słušna należyć: pastajannaje wyznačanie sumaŭ z dziaŭżaŭnych hrošy na biełaruskaje škoinictwa proporcyanalna da liku biełaruskaj ludnašci, asnawaŭnie prymamsi troch biełaruskich wučycielskich seminarijaŭ i kursaŭ dla ũžo istnujućych biełaruskich wučyciałoŭ choćby ũ waźniejšych miestach, jak u Wilni, Horadni, Nawahradku, arhanizawaŭnie wučycielskaha instytutu dla przyhatawaŭnia wučyciałoŭ dla biełaruskich siarednich szkoł, zasnawaŭnie sietki biełaruskich pačatkowych szkoł proporcyanalna da liku biełaruskaj lud-

našci, dziaŭżaŭnaje hrašowaje utrymliwaŭnie biełaruskich himnazijaŭ ũ Wilni, Radaškowičach, Nawahradku i przyznaŭnie im prawoŭ, arhanizawaŭnie katedry biełaruskaj mowy i literatury, historyi i hieohrafii Biełarusi ũ Wilenskim Uniwersytecie, pieradaŭnie kiraŭnictwa biełaruskaj szkołaj u ruki adumysłowa dla hetaha stworanaj biełaruskaj administracyi, zabiaspiečanie choć u raz wolnašci relihii i sumleńnia.

Ale nažał, hetyja słušnyja našy damahaŭni aź da siaŭniašniaha dnia susim nia ũziaty pad uwahu. Dyk jasna, što my budziem hałasawać protiŭ usiah budźetu.

Na hałasawaŭnie našych damahaŭniaŭ nia staŭlu, bo duža dobra wiedaju, pieraprašaju za wyrażenie, prosta biazstydnaja adnosiny bolšašci Sojmu da biełaruskaj szkoły. (Maršałak: Pamima pieraprosinaŭ, przyklikaju ksiandza pała da paradku.)

Urešci liču niasławaj dla majho narodu pastajanna hnucca i wyprašawać panskaj łaski, bo panskaja łaska na rabym kani jeździć. (Wopleski na kresłach narodnych mienšašciaŭ).

Wieru mocna, što Nemezis historyi ũsiož staniecca przychilnaj i dla našaha narodu i što sam biełaruski narod swajej ułasnej siłaj abaronić swaje prawy i sam zdabudzie ũsio toje, što jamu słušna należycca. (Wopleski na kresłach narodnych mienšašciaŭ).

ład, a nikatoryja to i prosta kaźuć, što takomu pastyru tolki ū cyrk iści, dzie roznych dzikich zwiaŕoŭ robiac paslušnymi.

Hetaje zdareńnie prypaminaje tyja časy, kali jašče čaławiek żyŭ u lasoch dzikarom i taksama hołymi rukami dolaŭsia z roznymi źwiaratami. Niaŭžoż my ciapier uznoŭ wiertajemsia da tych časoŭ?

Niedaloki.

Hutarki ab haspadarcy.

U jakuju paru pačynać kasić sienažać i kaniušynu?

Časam ludzi na wioscy nia mohuć uhađać kali pačynać kašbu. Adny kaźuć, što lepš kasić maładuju trawu, a druhija, što staruju. Adny kaźuć, što z maładaj trawy smačniejšaje siena, a druhija, što z staroj bolš siena i jano sparniejšaje.

Hetyja hutarki majuć u sabie šmat praŭdy. Praŭda toje, što maładaja trawa, smačniejšaja, ale jana nadta usychajeć i wielmi niasporna. Praŭda i toje, što staraja trawa sparniejšaja. Usio heta praŭda. Astajecca tolki razwiazac pytańni: čyja-ż praŭda lepšaja i jak pastupać na praktycy: jakuju trawu kasić, maładuju ci staruju? Woś ab hetym pahaworym.

Usiakaja rašlina, kali pačynaje raści, biare sabie pażywu z ziamli i z pawietra. Hety ūzrost ciahniecca aź da taje pary, kali rašlina paćnie krasawać (ćwiści). Jak tolki rašlina paćnie krasawać — heta znak, što na rašlini pačynajecca razwiewacca nasieńnie. Tahdy rašlina pierastaje raści, pierastaje ciahnuć pażywu z ziamli i z pawietra dla siabie, a pačynaje ciahnuć dla nasieńnia. A nasieńnie biare dla siabie pażyŭ skul? Wiedama, što z rašliny, z jaje halinak i listočkaŭ. A dzieła hetaha samaja rašlina pačynaje biadnieć, z jaje nasieńnie ciahnie ūsie soki, saŭsim tak jak heta bywaje ciało ściahwaje karowu. Ciało sycieje i prybywaje, a karowa chudzieje. Tahdy samaja rašlina pačynaje dziarwianieć, i čym bolej razwiewajecca na rašlini nasieńnia, tym bolej rašlina dziarwianieje.

Dyk ciapier użo lohka dahadacca, kali kasić sienažać, abo kaniušynu.

Pierad krasawańniem nia možna: bo rašlina jašče raście i nabiraje sokaŭ. Skasiuśy pierad krasawańniem, my samachoć marnujem wialikuju časć pošaru.

Pašla krasawańnia, spuściuśy mnoha času, kasić biezkarysna, bo siena budzie zdzierawianiela. Heta praŭda, što siena tahdy budzie bolš i jano skora sochnie, ale skacina hetym „drewam“ syta nia budzie. Takaje siena pryhodna tolki na padściłku.

Najlepš kasić jak rašlina krasuje.

A heta zatym: 1) što končyusia ūzrost rašliny i rašlina użo sabrała ūsie patrebnija dla siabie soki. 2) Hetych sokaŭ jašče dla swajho nasieńnia nie addała, a maje ich u sabie.

Tahdy wysuśyć siena budzie ciaźka, jano ū humnie moža nawat sapreć, ale prasuśyŭy dobra, budzie smačny i sytny pošar dla skaciny. Dyk wot kali kasić sienažać i kaniušynu: kali rašlina i nie staraja i nie maładaja.

Ale pry hetym časta bywaje trudnaść: rašliny na poli abo na sienažaci nie ū wadzin čas krasujuć — adny krasujuć raniej, druhija paźniej, što tahdy rabić?

Tahdy treba hładzieć, katoraja časć rašlinaŭ krasuje. Najlepš kasić tahdy, kali zakrasuje try čwierci

ūsich rašlinaŭ, a adna ćwierć jašče nie pačynała krasawać. U hetu paru karysna kasić i dzieła taho, što nia budzie mahčymaści raznym niepatrebnym rašlinam uznoŭ pasieicca, bo ich skosiać, pakul paćnie z ich kwietak składacca na nasieńnie.

Kasić treba na-čysta, nie pakidajućy nijakich rašlinaŭ, bo asabliwa na wilhotnych miajscoch ad rašlinaŭ, jakija pakidajuca jak nia hodnyja, tworacca kupiny.

Druhi pakos — atawa zbirajecca tahdy, jak dazwala je pahoda ū wosień.

Haspadar.

Z Biełaruskaha žyćcia.

Z Biełarusi pad Polščaj.

Zniaćcie kanfiskacyi „Krynicy“. Aryšt nałożany Kamisaram Uradu na m. Wilniu, Wimbarom. na Nr. 9 biełaruskaje časopisi „Krynica“, źniaty sudom. Jak bačym, pan Kamisar u swaim procibiełarskim zapale „pierabaršcyŭ“, kali nawat sud byŭ prymušany skasawać jahonuju pastanowu.

Adnak, škody, зроблена Redakcyi „Krynicy“ i čytačom hetaje hazety, nihto wiarnuć nie zbirajecca...

Cikawa, što kanfiskacyja źniata z Nr. 9 „Krynicy“ pašla interpelacyi ab hetym biełaruskich pasłoŭ u Sojmie!

Biełaruski Pasolski mitynh adbyŭsia 16.VI.24 h. u Słonimie, na jakim z pramowami wystupali Br. Taraškiewič, B. Rahula i P. Wałošyn. Ludnaść z zacikaŭleńniem słuchoła pramowy swaich deputataŭ. Z pytańniaŭ, skirawanych da pasłoŭ, było widać, što ludnaść naša dobra razbirajecca ū sučasnej palityčnej sytuacyi. Zacikaŭleńnie ūsim biełaruskim nadta znaćnaje; knižki i hazety, prywiezienija deputatami, byli ūsie rasкуплены, što dało na biełaruski presawy fond 55.900.000 marak polskich.

Wilenskaja Biełaruskaja Himnazija użo zarhanizawałasia da pracy ū 1924-25 šk. hodzie: pry hetym adbylisia takija źmieny ū Pedahahičnaj Radzie: niezaproszany wykładać wuč. M. Krasinski z pryčyny naznačeńnia jaho Dyrektaram Hłybockaje Biełaruskaje Himnazii; jak my daćulisia, Hram Krasinski pakul što nia daŭ išče swajej akančalnaj zhody na wyjezd u Hłybokaje. Nie zaproszana tak sama wučyc. L. Rusieckaja. Inspektaram himnazii abranu na nastupny hod wuč. A. Michalewič.

Biełaruskija deputaty ū Staŭpieckim pawiecie. U dwacatyh ličbach hetaha čerwienia deputaty Rahula i Aŭsianik byli ū Staŭpieckim rajonie, budućy wydelehawany tudy Biel. Pas. Klubam, jaki atrymaŭ masu skarhaŭ ad ludnasci na N połk polskich ulaŭnaŭ, raźmieščanych u tym rajonie.

Deputaty śćwierdzili na miejscy šmat-ličnyja fakty ździeku, bićcia i majuć unieści ū Sojm śpiešnaj zapytańnie ū hetaj sprawie da Uradu.

U sprawie źmienšańnia ličby prawasłaŭnych parachwij. U Biełastockim wajawodztwie majuć być wysieleny z hranic wajawodztwa 36 prawasłaŭnych świaścennikaŭ. Heta niby wyklikajecca peŭnym planam pracy ministerstwa Relihii i Praświety, jakoje wiadzieć u hetaj sprawie pierahawory s prawasłaŭnymi archierejami.

Žjezd pradstaŭnikaŭ Wilenskaha Sajuzu Kooperatywaŭ, jaki adbyŭsia ū prošłym tydni, mieŭ charakter prociubiełarski. U nowuju ūprawu wybrali

tolki palakoŭ. Tady biełarusy wystupili proci polskich zachwatčykaŭ Uprawy. Znajšlasia paważnaja hrupa wiaskoŭcaŭ, jakija admowilisia wybirać Radu Sajuzu i zažadali, kab Žjezd byŭ adłożany na wosieŭ. Z pryčyny taho, što damahaŭnie hetaje padpisała praduheldžanaja Stätutam ličba paŭnamocnikaŭ, Prezydyum Žjezdu nie mahło supraciwicca, i nowy Žjezd wyznačyli na listapad. Ci čysta polskaja Uprawa skliča jaho sapraŭdy, heta ŭžo druhoje pytaŭnie.

Z Biełaruskaj Sawieckaj Respubliki.

Administracyjna - haspadarčy padzieł BSSR. Na pasiedžaŭni prezydyumu CWK BSSR 2-ha čerwieńnia začwierdžany plan administracyjna-haspadarčaha padziełu BSSR.

Z metaj najwialikšaha prystasawaŭnia sawieckaha aparatu da absluhoŭwaŭnia patrebaŭ žycharstwa, pastanoŭlena zamiasta istnujučaj pawiatowa-wałasnoj systemy padziełu terytoryi respubliki ŭstanawić akružniju i rajonuju systemu, pabudawanuju na ŭčocie adnalkowych ekanamičnych i haspadarčych asabliwaściah pa asobnych častak.

Adpawiedna pryrodna - ekanamičnym i hieohrafičnym umowam Biełarusi, pastanoŭlena padzielić terytoryju Biełaruskaj Respubliki na 10 akružnych adzinak z centrmi ŭ hetkich haradoch: Połacku, Wiciebsku, Woršy, Mahilewie, Klimawičach, Babrujsku, Mažyry, Słucku, Miensku i Barysawie.

Za asnowu rajonaha padziełu pryniata 100 rajonaŭ, pryčym sprečnyja rajony: Lepielski, Sieŭnienski, Škłoŭski, Rahačoŭski i Smiławicki pastanoŭlena adnieści da akruhoŭ: Lepielski — da Połackaha, Sieŭnienski — Wiciebskaha, Škłoŭski — da Mahiloŭskaha, Rahačoŭski — Babrujskaha i Smiławicki — da Mienskaha.

400-hodździe biełaruskaha duku. 25-ha čerwienia adbyłasia pasiedžaŭnie prezydyumu Inbelkultu z udzielaŭ historyka - archieolohičnaj i literaturnamastackaj sekcyjaŭ u sprawie šwiatkawaŭnia 400-hodździa biełaruskaha duku.

Z USIAHO ŠWIETU.

Nowy ŭrad. U Litwie ŭtwaryŭsia Litwa. nowy ŭrad na čale z Tumenasam, siabram „Chryścijanskaj demokracii“ Hety ŭrad aznajmiŭ, što najwaŭniejšaj jaho metaj jość adwajewaŭnie ad Polščy Wilni.

Biełaruskaje i żydoŭskaje ministerstwa. Jak wiedajem da letašniaha hodu ŭ Litwie byli ministerstwy: biełaruskaje i żydoŭskaje. Pašla s pryčyn aščadnaści ministerstwy hetyja byli skasawany. Čiapier iznoŭ jość wiestki, što ŭrad litoŭski dumaje ministerstwy biełaruskaje i żydoŭskaje arhanizawać nanowa.

Čechosławaččyna ASEAU (Abjednaŭnie studenskich emihranskich arhanizacyj Uschodu Europy) pad takoj nazowaj paŭstała try tamu miesiacy nowaja miŭnarodnaja studenskaja arhanizacyja, asnaŭnoj metaj jakoj jość uzajemnae parazumleŭnie, zblizeŭnie i supolnaja praca sučasniennych swaimi nacyjanalnymi delehacyjami narodaŭ, dziela dasiahnieŭnia i ŭzajemnae padpory, pry ŭtrymaŭni ŭsiestaronnaj niezaleŭnaści koŭnaha z sučasniennych členaŭ Abjednaŭnia.

Dahetul prahramu Abjednaŭnia pryniali i stalisia tak členami ASEAU hetkija nacyjanalnyja pradstaŭnictwy: armianskaje, azerbejdžanskaje, biełaruskaje, hruzinskaje, kubanskaje, litoŭskaje i ukrainskaje. Kałmyckaje studenstwa ŭ pryncypie zhadžilasia prystupić za člena ASEAU, ale pad naciskam rasiejskich čarnasóciencaŭ, ad jakich kałmyki ŭsiestaronnia zaleŭać u materialnym swaim pałaŭeŭni, zmušana bylo swaich pradstaŭnikaŭ adkliknuć. Heta jość nowaja „palma pabiedy“ i „ławrowy wianok“ dla sučasnych „sobiratielei ziemli Russkoj“. Praca ŭ ASEAU ŭžo naładžilasia i ŭ bliŭiejszych dniach wyjdzie pieršy numar aficyjalnaha orhanu Abjednaŭnia p. n. „Wolny Uschod“, u jakim zhadžilisia pracawać najwydatniejšyja publiŭstyčnyja siły členaŭ ASEAU. Aprača taho ładžilisia supolnyja ekskursyi, a ŭ apošnim časie pracujecca nad arhanizawaŭniem miŭnarodnaj (u ramkach ASEAU) seminarij, metaj jakoj jość usiestaronniaje abznajomleŭnie z kulturnym, haspadarčym i palityčnym stanam koŭnaha z členaŭ ASEAU.

Cikawa i waŭna adznačyc, što heta abjednaŭnie ŭ českich kirujučych kołach znajšo wielmi prychilny wodklik.

Biełaruskaja nacyjanalnaja delehacyja składajecca z s.s.: Hryškiewiča, Ilašewiča, Klimowiča, Łaŭskaha i Žyłki.

Nowyja ludzi na čale Francyi **Francyja.** Na miejsca byŭšaha prezydenta Milleranda, wybrany Dumerg. Staršynioj uradu staŭsia Herriot. Asoby hetyja žjaŭlajuca pradstaŭnikami lewicy.

Adnosiny da niemcaŭ. Nowy staršynia francuskaha ŭradu Herriot miŭ inšym zajawiŭ, što čapie-rašniaja francuskaja palityka adnosna da niemcaŭ budzie bołš miahkaj i prychilnaj. Zajawa heta duŭa ŭšciešyła niemcaŭ.

Z WILNI.

— **Sud u sprawie Bazyljanskich muroŭ.** Jak wiedajem, urad paŭadaŭ zabrać na swaju ŭłasnaść Bazyljanskija mury (Wostrabramskaja 9), u jakich miešciacca biełaruskaja himnazija i prytułak dla dzieciej. 2-ha lipnia siol h. heta sprawa mieła razwaŭacca ŭ Wilenskim Akružnym Sudzie, ale sud adłożany.

— **Wilenskija ceny na haspaderskija pryłady:**

Barana spranžynoŭka s 5 zubami	50 zł.
Płuh zwyčajny	16 „
Siačkarnia	30 „
Babki da kosaŭ	28 gr.
Buksy da wazoŭ	80 „
Piła	3 „
Sierp	7 „
Małatok da kosaŭ	85 gr.

USIAČYNA.

Žart.

Prychodzić na poštu adna babulka i prosić u pačtara marku da pišma. pačtar nia mieŭ tahdy bujnych marak. jakich klejać na pišmo tolki adnu, dyk daŭ babcy na tuju samuju canu aŭ try marki.

— Panočku, zahałasila babka, nia kryūdzi ty mianie. Ja chaču, kab moj list zaišoŭ jak raz da majej dački, a s tryma markami, dyk jon zojdzie u try razy dalej...

PRYKAZKI.

1. Sabaka kasmaty — jamu ciopła, čaławiek bahaty—jamy dobra. 2. Nia zdochnie myś pad arudam.

ZAHADKI.

1. Byŭ ŭ nas baran, na im mienś šerści jak ran.
2. U dzień jak abruč,
A ŭ nočy jak wuż,
Chto adhadaje,
Budzie moj muž.

Razhadki z Nr. 16.

1. Łodka, wiasło, raka.
2. Kuryca.

CYTAJCIE I PAŚYRAJCIE „KRYNICU“.

Naša Pošta.

Ksiandzu Č.: Prošbu Wašu spaŭniajem. „Krynica“ pasyła jecca na Saroku.

Antosiu z Lepla: Materjał atrymali. Pakrysie budziem drukawać.

Sialanam z wioski Raniewiły, Świślackaj hm.: Pryślanaje atrymali, skarystajem.

F. Karasiewiču: Ad Was na „Kryniciu“ 4.500.000 m. atrymali. Hazetu pasyła jem.

P. Alchoŭku: Pryślanaje wykarystajem.

Żywomu niabošyku: S pryślanaha skarystajem.

Małodšamu synu Bazyla: Wieršy Wašy atrymali, paprawiŭšy nadrukujem.

Šarkaŭskim: Pisulku atrymali. Wykarystajem.

S pryčyny śmierci čytača „Krynicy“ świedamaha biełarusa **JANKI RADZIUKA** Redakcyja hetym wyrażaje swoj žal, pašanu jaho pamiać, a takža spahad jaho swajakom i blizkim.

WILENSKAJA BIEŁARUSKAJA HIMNAZIJA

(Wilnia, Wostrabramskaja wul. Nr. 9).

Waśmiochklasowaja himnazija humanistyčnaha typu z wykładańniem u biełar. mowie.

Adkryta pryjmo uwa usie klasy

Uzrost pastupajučych abmiazowan hetkimi hadami: u I-uju kl. prymajucca dzieci ad 10 da 13 h., u II-uju kl. — ad 11 da 14 h., u III-uju — ad 12 da 15, u IV-uju — ad 13 da 16, u V-uju ad 13 da 16, u VI-uju — ad 15 da 17, u VII-uju ad 15 da 18 h. i u VIII-uju ad 16 da 19 h.

Zajawy ab pryńiaćci prymajucca štodnia u kancelaryi himnazii ad 10 hadz. ran. da 2 hadz.

Da zajawy treba dałučać: metryku ab naradžeńni (ci metryčnuju sprauku), paświedčańnie ad doktora ab pryšćepie wospy, dakumenty ab papiarėdniaj adukacyi pastupajučaha i ŭnieści ŭstupnuju płatu: u III i IV klasy — 5 zł., u V i VI — 7 zł. 50 hr., VII — 10 zł., u VIII — 15 zł.

Pakul nia budzie ŭniesiena ŭstupnaja płata, zajawy razhladacca nia buduć.

Ustupnyja ekzamieny buduć adbywacca ŭ praciahu ŭsiaho wieraśnia.

Ekzamien u pieršuju klasu adbywajecca pa lekcyjnaj systemie: pastupajučyja pa winny žjawicca na zaniatki ŭ klasu 1 wieraśnia a 9 hadz. ranicy. Pytańnie ab zalicėńni ŭ lik wućniaŭ budzie wyraśana praz tydzień u zaleźnaści ad ahulnaha raźwićcia i padhatoŭnaści dzieci.

Dzieci, dobra skončyŭšyja try addziely biełaruskich pačatkawych škołaŭ, **prymajucca biez ekzamienu** ŭ pieršuju klasu, a dobra skončyŭšyja čatyry addziely — biez ekzamienu ŭ druhuju klasu.

Prahramy dla pastupajučych možna znajści ŭ kancelaryi himnazii.

Pačatak zaniatkaŭ — 1 wieraśnia a 9 hadzinie ranicy.

Wućni ŭ małodšych klasach ad płaty buduć zwalniacca.

Pry Himnazii arhanizujecca internat, u jakim wućni mohuć mieć kwateru i dahlad.